

కల్కి టైలర్ జూన్ 10న విడుదల

ఆసక్తి పెంచుతున్న మూవీ ప్రమోషన్స్



ప్రస్తుతం సోఫల్ మీడియాలో ఎక్కడ చూసినా ఎన్నికల ఫలితాలకు

సంబంధించిన వీడియోలు, ఫోటోలు ట్రెండ్ అవుతున్నాయి. వాటితో పాటు 'కల్కి' హ్యాడ్ లూగ్ కూడా ఎక్స్ లో ట్రెండింగ్ అవుతోంది. దీనికి కారణం సినీప్రియులను ఖుష్ చేస్తూ.. 'కల్కి 2898 ఏడీ' చిత్రబృందం ఓ అవ్ డేట్ ను పంచుకోవడమే. ప్రభాస్ హీరోగా నాగ్ అశ్విన దర్శకత్వంలో రూపొందిన ఈ సైన్స్ ఫిక్షన్ డ్రైల్లర్ అవ్ డేట్స్ కోసం అభిమానులు ఆసక్తిగా ఎదురుచూస్తున్నారు. వారి ఎదురుచూపులకు ఫుల్ స్టాప్ పెడుతూ ఓ క్రేజీ అవ్ డేట్ ను పంచుకుంది మూవీ యూనిట్. ఈ సినిమా టైలర్ జూన్ 10న విడుదల చేయనున్నట్లు తెలుపుతూ ఓ కొత్త పోస్టర్ ను షేర్ చేసింది. ఇప్పటికే విడుదలైన దీని టీజర్, ప్రత్యేక వీడియోలు విశేషంగా ఆకట్టుకొని సినిమాపై అంచనాలు పెంచేశాయి. ఇప్పుడు టైలర్ వాటిని రెట్టింపు చేయడం ఖాయమని ఫ్యాన్స్ అనుకుంటున్నారు. టైలర్ ను థియేటర్ లో ప్రదర్శించనున్నట్లు టాక్ వినిపిస్తుంది. ఏపీలో ఎక్కువ థియేటర్ లలో దీన్ని ప్రదర్శించాలని చిత్రబృందం భావిస్తున్నట్లు తెలుస్తోంది. జూన్ 27న ఈ సినిమా ప్రపంచవ్యాప్తంగా ప్రేక్షకుల ముందుకురానుంది. దీంతో శ్రీ రిలీజ్ ఈవెంట్ ను భారీ స్థాయిలో దీన్ని నిర్వహించాలని ఎ+ఎల్ నే చేస్తున్నారని సమాచారం. అది కూడా ఆంధ్రప్రదేశ్ లోనే నిర్వహించనున్నట్లు వార్తలు వస్తున్నాయి. మరోవైపు కల్కి టీమ్ ప్రమోషన్ జోరు పెంచింది. సినీ సెలబ్రిటీల పిల్లలకు ఈ సినిమాలోని బుజ్జీ, బైరవాల గిట్టలను పంపుతోంది. ఇప్పటికే రామ్ చరణ్, మహేశ్ బాబు కుమార్తెలు ఈ బహుమతి అందుకోగా.. తాజాగా స్టార్ హీరో యశ్ పిల్లలు కూడా బుజ్జీ-బైరవ స్టికర్లు అందుకున్నారు. త్వరలోనే మరికొంతమంది ఈ బహుమతులు అందుకోనున్నారు. ప్రచారంలో భాగంగానే తాజాగా 'బుజ్జీ అండ్ బైరవ' పేరుతో టీమ్ యూనివేబిడ్ సీరీస్ తీసుకొచ్చింది. అమెజాన్ ప్రైమ్ వీడియో వేదికగా స్ట్రీమింగ్ అవుతున్న ఈ సీరీస్ కు మంచి ప్రేక్షకాదరణ వచ్చింది. ప్రభాస్ సరసన దీపిక పదుకొణి నటిస్తుండగా.. సీనియర్ హీరో కమల్ హాసన్ విలన్ పాత్రలో కనిపించనున్నారు. అలాగే అమితాబ్ బచ్చన్, పశుపతి, దిశా పటానీ కీలక పాత్రలు పోషిస్తున్నారు.

చేజారిని దేవదాసు పార్వతి పాత్ర

ఆనాటి జ్ఞాపకాలు నెమరేసుకున్న షావుకారు జానకి



అనుకోకుండా వచ్చిన అవకాశం... అనుకోకుండానే చేజారింది. షావుకారు జానకి విషయంలో దేవదాసు చిత్రం సమయంలో జరిగింది. నిజానికి తొలుత షావుకారు జానకిని పార్వతి పాత్రకు ఎంపిక చేశారు ఏమయ్యిందో కానీ తరువాత సావిత్రిని ఎంపిక చేశారు. మొత్తానికి చిత్ర పరిశ్రమలో ఎవరి అదృష్టం ఎలా, ఎప్పుడు తలుపు తడుతుందో ఎవరూ చెప్పలేరు. ఒక్క సినిమా చాలు నటుల జీవితాలు మారిపోవడానికి. 'షావుకారు' చిత్రాన్నే తన ఇంటి పేరుగా మార్చుకుని ఎన్నో అద్భుతమైన

పాత్రల్లో మెప్పించారు జానకి. ఇక అక్కినేని నాగేశ్వరరావు నటించిన 'దేవదాసు' గురించి చెప్పడానికి వదాలు సరిపోవు. దేవదాసుగా అక్కినేని, పార్వతిగా సావిత్రి ఆ పాత్రల్లో జీవించేశారు. అయితే, ఈ పాత్రకు తొలుత అనుకున్నది షావుకారు జానకినేనట. ఓ సందర్భంలో దీని గురించి జానకి పంచుకున్నారు. 'దేవదాసు' ప్రారంభించనున్న కాలంలో ఒకనాడు నిర్మాత డి.ఎల్.నారాయణ, రచయిత సముద్రాల మా ఇంటికి వచ్చారు. విషయం వివరించి, నన్ను పార్వతి పాత్ర ధరించమన్నారు. నాగేశ్వరరావు దేవదాసుగా నటిస్తారని, తక్కిన పాత్రలను ఇంకా నిర్ణయించలేదని చెప్పారు. నేను చాలా సంతోషించాను. నాకు గొప్పపాత్ర లభించిందని తెగ సంతోషపడి పోయాను. అందుకు వారికి ధన్యవాదాలు కూడా తెలిపాను. 'ఓ దేవదా..' పాట రికార్డయితే, ఆ పాటను టేప్ రికార్డులో పంపారు. నేను వింటూ రోజూ సాధన చేయటం మొదలు పెట్టా. ఘాటింగ్ తేదీలను కూడా ఖరారు చేశారు. ఒకరోజు ఒకాయన మా ఇంటికి వచ్చి 'ఆ సినిమాకి నేను +నాన్స్ చేస్తున్నా. 'దేవదాసు'లో

పార్వతి మీరు కాదు. ఇంకొక నటి చేస్తున్నారు' అని చెప్పి టేప్ రికార్డు పట్టుకుపోయారు. నేను చాలా కుంగిపోయాను. ఆ తర్వాత ఆ పాత్రను సావిత్రి చేస్తున్నట్లు విన్నాను. అయితే, సినిమా చూశాక, ఒక గొప్ప నటి పార్వతి పాత్రలో అద్భుతంగా రాణించిందని సావిత్రిని మనసారా కౌగిలింపకొని, అభినందిచాను' అంటూ పార్వతి పాత్రను తాను చేయకపోవడం వెనుక కారణాన్ని చెప్పుకొచ్చారు.

కాంతారాలో మెప్పించిన సప్తమి గౌడ

వాక్సిన్ వార్ లో కీలక భూమిక



కన్నడ నటుడు రిషబ్ శెట్టి దర్శకత్వం వహించి, కథానాయకుడిగా నటించిన 'కాంతారా' ఎంత పెద్ద విజయం సాధించిందో అందరికీ తెలిసిన విషయమే. ఒక్క కన్నడంలోనే కాకుండా, ఆ సినిమా తెలుగుతో

పాటు, మిగతా భాషల్లో సూపర్ డూపర్ హిట్ అయింది. అందులో రిషబ్ శెట్టి సరసన సప్తమి గౌడ అనే ఆమె కథానాయకురాలిగా నటించింది. రిషబ్ శెట్టి తో పాటు, సప్తమి గౌడకి కూడా మంచి పేరు వచ్చింది ఆ సినిమాలో. ఒక షుటర్ అమ్మాయిగా, తరువాత ఫార్మెస్ గార్లు గా సెలక్టు అయి, తన ఊరి వాళ్ళకి వ్యతిరేకంగా పోరాడాల్సి వచ్చినప్పుడు, ఎటువంటి భావోద్వేగాలు ఉంటాయి, అవన్నీ చక్కగా చేసి చూపించింది సప్తమి గౌడ. ఆ సినిమాలో రిషబ్ శెట్టి జోడీగా నటించిన సప్తమి గౌడకి అది రెండో సినిమా. అంతకుముందు ఆమె 'పాప్ కార్న్ మంకి బైగర్' అనే సినిమా మాత్రం చేసింది. రెండో సినిమా అయినా ఎంతో అనుభవం వున్న నటిలా చాలా చక్కని నటనతో ప్రేక్షకులను ఆకట్టుకుంది సప్తమి గౌడ.'కాంతారా' తరువాత సప్తమి గౌడ 'వాక్సిన్ వార్' అనే సినిమాలో నటించింది. ఇది దక్షిణాది భాషలలో పాటు, హిందీలో కూడా నిర్మించారు, అక్కడ కూడా విడుదల చేశారు. ఇది ఒక వైర్ల వృత్తికి సంబంధించిన సినిమా. ఇందులో కోవిడ్ వ్యాధి వచ్చినప్పుడు ఆ వ్యాధి నివారణ కోసం శాస్త్రవేత్తలు ఎలా వ్యాధిని కనిపెట్టారు, వారికి కలిగిన అవరోధాలు, ఇంకా అటువంటి విషయాలతో ఈ సినిమా నిర్మించారు. వివేక్ అగ్రవాలా ఈ సినిమాకి దర్శకుడు. ఈ సంవత్సరం ఆమె సినిమా 'యువ' కూడా విడుదలైంది. మార్చి 29న విడుదలైన ఈ సినిమాకి మిత్రము సృష్టించి లభించింది. 'కేబిఎస్', 'సెలార్' లాంటి సినిమాలు నిర్మాణం చేసిన హోంబర్ ఫిలిమ్స్ ఈ సినిమాకి నిర్మాతలు కావటం విశేషం. ఈ సినిమాకి వివరాలకు దగ్గరనుండి మంచి ప్రశంసలు వచ్చాయి. ఇది ఒక యాక్షన్ డ్రామాగా తెరకెక్కింది. సప్తమి గౌడ సామాజిక మాధ్యమాల్లో ముఖ్యంగా ఇన్స్టాగ్రామ్ లో చాలా మరుకుగా ఉంటూ ఉంటుంది. ఎప్పుడీప్పుడు తన తాజా ఫోటోలను తీసుకుంటూ అభిమానులకి వాటిని షేర్ చేస్తూ ఉంటుంది. ఈమధ్యనే బెంగళూరులో వర్షం వడుతుంటే అటు ఇటు తిరుగుతున్నాను అంటూ కొన్ని ఫోటోలు షేర్ చేసింది సప్తమి గౌడ.

టిడిపి రాకతో చిత్రసీమలో హుషారు

ఇక పడిగాపుల జీవితం తప్పిందన్న భావన

తెలుగు దేశం, జనసేన, బీజేపీ కూటమి అధికారంలోకి రావడంతో ఏపీలో తెలుగు సినిమాకు పూర్వ వైభవం వస్తుందని అందరూ సంతోషం వ్యక్తం చేస్తున్నారు. రాష్ట్రంలో వైఎస్ జగన్ మోహన్ రెడ్డి ప్రభుత్వం అధికారంలో ఉన్నప్పుడు టాలీవుడ్ ఫిల్మ్ ఇండస్ట్రీ ఇబ్బంది వడింది. బెనిఫిట్ షోలు, టికెట్ రేట్స్ విషయంలో సమస్యలు ఎదుర్కొంది. ఇక మీదట ఆ ఇబ్బందులు, సమస్యలు ఉండవని చెప్పవచ్చు. మరీ ముఖ్యంగా ఆంధ్రప్రదేశ్ ఎన్నికల ఫలితాలు వచ్చిన తర్వాత థియేటర్ లో విడుదల కానున్న భారీ పాన్ ఇండియా సినిమా 'కల్కి 2898 ఏడీ'. టీడీపీ రాకతో ఆ సినిమా నిర్మాతకు ఫుల్ ప్రాఫిట్స్ గ్యారంటీ అని చెప్పొచ్చు. సినిమా బడ్జెట్ ఎంతైనా కావచ్చు. టికెట్ రేటు మాత్రం డిస్టెండ్ చేసి ఏపీలో జగన్ ప్రభుత్వమే. ఆ టికెట్ రేట్లు పెంచుకోవడానికి అమరావతిలో వైఎస్ జగన్

మోహన్ రెడ్డి క్యాంపు కార్యాలయం ముందు పడిగాపులు కాశారు స్టార్ హీరోలు, నిర్మాతలు. తెలుగు సినిమా ఇండస్ట్రీలోని అగ్ర నిర్మాతల్లో కొందరు ముందు నుంచి తెలుగు దేశం పార్టీకి వీర విధేయులు. వాళ్ళ సినిమాలు వచ్చినప్పుడు జగన్ ప్రభుత్వం కక్ష పూరితంగా వ్యవహరించిందని ఇన్ సైడ్ వర్గాల టాక్. అటువంటి నిర్మాతల్లో వైజయంతీ మూవీస్ అధినేత సి. అశ్వనీధర్ ఒకరు. రెబల్ స్టార్ ప్రభాస్ హీరోగా సుమారు ఐదు వందల కోట్ల నిర్మాణ వ్యయంతో తెరకెక్కించిన 'కల్కి 2898 ఏడీ' విడుదల ముందు మరో ఆలోచన లేకుండా నారా చంద్రబాబు నాయుడుకు, తెలుగు దేశం పార్టీకి సంపూర్ణ మద్దతు ఇచ్చారు. ఒకవేళ వైసీపీ మళ్ళీ అధికారంలోకి వస్తే? ఆ ఆలోచన 'కల్కి' మూవీ డిస్ట్రిబ్యూషన్, ఎగ్జిబిషన్ హక్కులు కొన్న, కొనుగోలు చేయాలని అనుకుంటున్న కొంత మందిలో

భయాన్ని కలిగించింది. ఏపీలో 'కల్కి 2898 ఏడీ' బెనిఫిట్ షోలు పడతాయని చెప్పుడంలో ఎటువంటి సందేహం అవసరం లేదు. అంతే కాదు... టికెట్ రేట్లు సైతం పెంచుకోవడానికి అనుమతులు రావడం పెద్ద కష్టం ఏమీ కాదు. ఒక్క 'కల్కి' సినిమాకు మాత్రమే కాదు... ఏపీలో ఇతరత్రా సినిమాలకు సైతం కొత్త ప్రభుత్వం నుంచి పూర్తి స్థాయిలో సహాయ సహకారాలు అందుతాయి. ముందు నుంచి సినిమా ఇండస్ట్రీకి తెలుగు దేశం పార్టీ సన్నిహితంగా మెలిగింది. ఆ పార్టీ స్థాపకుడు నందమూరి తారక రామారావు హీరో కావడం, ఆయన వారసులు అటు పార్టీలో ఇటు సినిమా ఇండస్ట్రీలో ఉండటం మాత్రమే కాదు... చిత్రసీమ కక్షసుఖాలు తెలిసిన కొందరు తెలుగు దేశంలో ఉండటం కూడా ఆది నుంచి సత్సంబంధాలు కొనసాగేలా ఉండటానికి కారణం అయ్యింది.

బాబు, పవన్లకు జూనియర్ విషెస్

శుభాకాంలు తెలిపిన సినీ ప్రముఖులు



చంద్రబాబు, పవన్ కల్యాణ్ లకు జూనియర్ ఎన్టీఆర్ శుభాకాంక్షలు తెలిపారు. ఆంధ్రప్రదేశ్ లో అసాధారణ విజయాన్ని సొంతం చేసుకున్న కూటమికి చిత్ర పరిశ్రమ నుంచి శుభాకాంక్షలు వెల్లవెత్తుతున్నాయి. తెదేపా అధినేత చంద్రబాబు, జనసేనాని పవన్ కల్యాణ్ లను అభినందిస్తూ

సినీ ప్రముఖులు సోఫల్ మీడియాలో పోస్టులు పెడుతున్నారు. తాజాగా ఎన్టీఆర్ పోస్ట్ పెట్టారు. చారిత్రాత్మకమైన విజయాన్ని సాధించినందుకు ప్రియమైన చంద్రబాబు మావయ్యకు నా హృదయపూర్వక శుభాకాంక్షలు. మీ ఈ విజయం ఆంధ్రప్రదేశ్ రాష్ట్రాన్ని అభివృద్ధిపథం వైపు నడిపిస్తుందని ఆశిస్తున్నా. అద్భుతమైన మెజారిటీతో గెలిచిన నారాలోకేశ్ కు, మూడోసారి ఘన విజయం సాధించిన బాలకృష్ణ బాబామికి, ఎంపీలుగా గెలిచిన శ్రీ భరత్, పురందేశ్వరి అత్తకు శుభాకాంక్షలు. అలాగే ఇంతటి ఘన విజయాన్ని సాధించిన పవన్ కల్యాణ్ గారికి నా హృదయ పూర్వక శుభాకాంక్షలు అని తెలిపారు. మీ కృషి, పట్టుదల ఆంధ్రప్రదేశ్ రాష్ట్ర భవిష్యత్తుని కచ్చితంగా మెరుగుపరుస్తుందని ఆశిస్తున్నా. వరుసగా మూడోసారి హిందూపురం శాసనసభ్యుడుగా అఖండ విజయం సాధించిన నందమూరి బాలకృష్ణ బాబామికి శుభాకాంక్షలు. భారీ మెజారిటీతో గెలుపొందిన నారాలోకేశ్, శ్రీ భరత్, పురందేశ్వరి అత్త గారికి నా శుభాకాంక్షలు. అలాగే జనసేన అధ్యక్షులు పవన్ కల్యాణ్ గారికి ఆంధ్రప్రదేశ్ ఎన్నికల్లో అద్భుత విజయం సాధించినందుకు నా శుభాకాంక్షలను సందమూరి కల్యాణ్ రామ్ తెలిపారు. ప్రధాని మోడీ నాయకత్వంలో ఎన్డీయే కూటమికి, ఆంధ్రప్రదేశ్ లో భారీ విజయాన్ని సొంతం చేసుకున్న చంద్రబాబు, పవన్ కల్యాణ్ కు శుభాకాంక్షలు. ఆ దేవుడి ఆశీస్సులు మీపై ఎప్పుడూ ఉండాలని కోరుకుంటున్నట్లు నాగార్జున వెల్లడించారు. దార్జునికుడు చంద్రబాబుకు శుభాకాంక్షలు. అద్భుతమైన విజయం సాధించారని రామ్ చరణ్ అన్నారు. ఆంధ్రప్రదేశ్ ఎన్నికల్లో విజయం సాధించిన కూటమి సభ్యులందరికీ విజయాభినందనలు. చంద్రబాబు, పురందేశ్వరి, పవన్ కల్యాణ్ లకు ప్రత్యేక అభినందనలు అని వరుసచారి గోపాలకృష్ణ తెలిపారు. చంద్రబాబు సతీమణి నారా భువనేశ్వరితో దిగిన ఫోటోను గాయని సిద్ధి షేర్ చేసి విషెస్ చెప్పారు.

బెంగాల్ రాజకీయాల్లో నటి రచన మోత

టిఎంసి ఎంపిగా అఖండ విజయం



తెలుగులో పలు సినిమాల్లో నటించి మెప్పించిన బెంగాలీ నటి రచన బెనర్జీ అక్కడి రాజకీయాల్లో చరిత్ర సృష్టించింది. తొలి ప్రయత్నంలోనే మరో నటి బీజేపీ అభ్యర్థి లాకేశ్ ఛటర్జీపై 70 వేల ఓట్ల మెజారిటీ తేడాతో విజయం సాధించి వార్తల్లో నిలిచింది. బెంగాలీలో సుమారు 200 వరకు చిత్రాల్లో నటించిన రచన ఓడీయాలోనూ ఎక్కువ చిత్రాలు చేసి మంచి పేరు తెచ్చుకుంది. ఆ తర్వాత తెలుగు, తమిళ, కన్నడ, హిందీ చిత్రాలలోనూ నటించింది. గతంలోనూ తెలుగు సినిమాల్లో నటించిన సవనీత్ రానా మహారాష్ట్ర అమరావతి నుంచి ఎంపీగా గెలిచిన విషయం అందరికీ తెలిసిందే. తెలుగులో ఈవీ సత్సనారాయణ దర్శకత్వంలో జేడీ చక్రవర్తి హీరోగా వచ్చిన నేను ప్రేమిస్తున్నాను అనే చిత్రంతో టాలీవుడ్ లోకి ఎంట్రి ఇచ్చిన రచనా బెనర్జీ ఇక్కడ డజన్లకు పైగానే చిత్రాలు చేసింది. వీటిలో చిరంజీవితో బాపగారు బాగున్నారా,

బాలకృష్ణతో సుల్తాన్ వంటి సినిమాలతో పాటు కన్యాదానం, పిల్ల నచ్చింది, ఎన్నీ కృష్ణారెడ్డి అభిషేకం చిత్రాల్లో నటించి తనకుంటూ ఓ ప్రత్యేక గుర్తింపు దక్కించుకుంది. తెలుగులో చివరగా 2002లో వచ్చిన లాపారి లాపారిలో సినిమాలో సుమన్ సరసన నటించిన రచన ఆ తర్వాత తెలుగులో కనిపించ లేదు. తన రాష్ట్రంలో సినిమాలు, టీవీ షోలతో బీజే అయింది. దీని నెం1 అనే టెలివిజన్ షోతో పల్లెటూరి బెంగాల్ రాష్ట్ర వ్యాప్తంగా అద్భుతమైన పేరు తెచ్చుకున్న రచన రెండు మూడు నెలల క్రితమే సీఎం మమతా బెనర్జీ సమక్షంలో తృణమూల్ కాంగ్రెస్ పార్టీలో చేరి సంవలనం సృష్టించింది. ఆ వెంటనే వచ్చిన లోక్ సభ ఎన్నికల్లో హుగ్లీ నియోజకవర్గం నుంచి బరిలో నిలిచింది. ఈ క్రమంలో తన ప్రత్యర్థి బీజేపీ పార్టీ అభ్యర్థి సిద్ధింగ్ ఎంపీ లాకేశ్ ఛటర్జీపై 70 వేల ఓట్ల మెజారిటీతో గెలవడం విశేషం.